
ईह 


-डॉ. हरिगोपालशास्त्ी प्राचार्य: 
गुरुकुलमहाविद्यालयः ज्वालापुरम्‌ (हरिद्वारम्‌) 


(9) 


| (९) 
धरा जगत्यां नहि किञ्चिदस्ति सङ्कल्पतो भानुरुदेति नित्यं 
बिना सुसङ्कल्पमुपैति सिद्धिम्‌ | सङ्कल्पतो वायुरपि प्रवाति |. 
जगद्विधाने विधिनानुभूतं । सङ्कल्प-बद्धा भगणाः पिनद्धाः 
भक्तार्ति-हानौ हरिणानुभूतम्‌ || पतत्यधो नैव कदान्तरिक्षम्‌ ।। 
ड (र) (६) 
सती-परित्याग-विधौ महेशः, सङ्कल्प-हीना विफला हि मन्त्राः 
सङ्कल्पमेवाश्रयदत्र चित्रम्‌ | सङ्कल्प-हीना विफला च सिद्धिः। 
सती पुनर्जन्मनि तं प्रयातुं सङ्कल्प-हीनं विफलं हि दानं 
सङ्कल्पमाधाय तनुं ददाह1| . सङ्कल्प-हीनं सुकृतं विनष्टम्‌ 1| 
(३) ट ७) 
| °  धरापि सङ्कल्प-पणेनबद्धा - सीतां वनेऽन्वेषयितुं स रामः 
जलोपविष्टादचला बभूव | जटायुषं वै गमनं चकार | 
सङ्कल्प-सन्नद्ध-महोर्मिमालां | सीता-पतेर्दर्शनमाशु कर्तु 
रत्नाकरो मुञ्चति नैव वेलाम्‌।। ` _ | निजानसून्‌ मुञ्चति नापि दीन: || 
(९0५०५ 55 क (प) 
शेषोऽपि सङ्कल्प-पणेन बद्ध  निधाय स्वाङ्के किल रामचन्द्र 
फटा सहस्रं न धुनोति धीरः । ह शोकाकुलो वै रुदनं चकार। 
कदा नु सङ्कल्प-समाधिं-निष्ठा- रामस्य क्रोडे स्वतनुं जटायु 


श्चलन्ति वै दिक्करिणः क्षणाय || | . विहाय लेभे परमां हि मुक्तिम्‌ ।। 

दूरमाषः - ०१३३४ २९४२६९ ( ज्वालापुरम्‌ ) तारगृहम्‌ - महाविद्यालय: (ज्वालापुरम्‌ ) 
५५२७७ 
भारतादय: : #८ विषयानुक्रमणिका ऋ 
संस्कृत-मासिकपत्रम्‌ ५ 
वर्षम्‌ - ६ ( अह -(गि) : १- श्रुतिसुधा -महर्षिदयानन्दसरस्वती ३ 
> (> शट २- काव्य - लक्षणम्‌ -पद्मश्री डा. कपिलदेवद्विवेदी ४ 
डॉ हसि पालरात्तरी ६३- यमुनान्जलि -प्री एस. सुन्दरराजः ७ 
'व्याकरणाचार्य: ४ ४- मदीया कल्पना - प्रो. अमरनाथपाण्डेय: ६ 
एम्‌ए., पीएचूडी. ० ५ व्याकरणशास्त्रेऽष्टाध्यायी- 
राष्ट्रपति-पुरस्कृतः « परम्परा “डा. देवनारायण झा १० 
+ ब ६- आतङ्कवादः . - डा. वासुदेवकृष्णः चतुर्वेदी १४ 
सह - सम्पादकः ४ ७- भाजपा किं कृतं ? भाजपा 
डॉ. ठशावप्रतात उपाध्याय, ॥ किं कृतम्‌ ? - डा. वासुदेवकुष्णः चतुर्वेदी १५ 
एम्‌.ए, पीएच्‌. डी. हव सुस्कत-समाचारा __.._-- ७७०१ १६ 
शर ॥ () भुवनेश्वरी (पौडी) सिद्धपीठमेत्रे 
प्रबन्ध-सम्पादकः ४ ० 
डॉ. अजयकौशिकः ५ अनौपचारिक- 
-साहित्याचार्यः = आरम्भः 22% मन १६ 
Ms ie ब () राजकीयस्नातकोत्तरमहाविद्यालये 
प्रकाशक: - पिथौरागढे अनौपचारिक-संस्कृत- 2 
गुरुकुलमहाविद्यालयः ज्वालापुरम्‌ = 3 
हरिद्वारम्‌ - २४६४०९ ४ शिक्षणकेन्द्रस्य उद्घाटनं सञ्जातम्‌ ................... १६ 
( आ म ) ७ |) संस्कृतभाषायां चरित्रनिर्माणस्य ` 
प्रत्यङ्कम्‌ - ९५/- १६ ज्ञानजीजी तपस्विनी - श्री शैलेन्द्राचार्यमहाराजः | 
आ 0 ५ १० उत्तराञ्चल-संस्कृतम्‌ - डा. रामकृष्णशर्मा नौटियालः १६ - 


कद 

|| ओइम्‌ |1 
ज्वालापुरीय-गुरुकुलमहाविद्यालयस्य सचित्र मासिकं मुखपत्रम्‌ 
KO 


मविक-भरित-भारतोदयोऽयं भव-विभवोद्‌भवभावनाभिलाषी | 

भगवति भुवि भक्ति-भावभाजां भव-भय-भाव-भरं भ्रियान्नभूमन्‌ ॥| 
% भर र 

निशम्यतां लेख--ललाम--सञ्चय--प्रकाशने येन कृतोइतिनिश्चय: | 


गृहीतसद्धर्मविशेषसंश्रयश्चकास्ति सोऽयं भुवि “भारतोदयः” ।। 


ओश्म्‌ वसोः पवित्रमसि शतधारं वसोः पवित्रमसि सहस्रधारम्‌ | 
देवस्त्वा सविता पुनातु वसोः पवित्रेण शतधारेण सुप्वा कामधुक्षः || 
पदार्थः - A ओर ती 

(वसोः) वसुर्यज्ञः। (पवित्रम्‌) शुद्धिकारकं कर्म | (असि) अस्ति | अत्र सर्वत्र पुरुषव्यत्ययः | 
(शतधारम्‌) शतं बहुविधमसंख्यातं विश्वं धरतीति तम्‌ | 'शतमिति बहुनामसु पठितम्‌ (निघं. ३/१)' 
(वसोः) वसुर्यज्ञः | ( पवित्रम्‌ ) शुद्धि-निमित्तम्‌ | (असि) अस्ति ।(सहस्रधारम्‌) सहस्र बहुविधाम्‌ | सहस्रमिति , 
बहुनामसु पठितम्‌ | (निघं. ३/१)' (देवः) स्वयं प्रकाशस्वरूपः परमेश्वरः | (त्वा) तं यज्ञम्‌ ।( सविता ) 
सर्वेषां वसूनामग्निपृथिव्यादीनां त्रयस्त्रंशतो देवानां प्रसविता | “सविता वै देवानां प्रसविता ( शत 
१/१/२/१७ ), (पुनातु) पवित्रीकरोतु | वसोः) पूर्वोक्तो यज्ञ: | ( पवित्रेण )पवित्रतानिमित्तेन 
वेदविज्ञानकर्मणा (शतधारेण) बहुविद्याधारकेण परमेश्वरेण वेदेन वा | (सुप्वा) सुष्ठुतया पुनाति 
पवित्रताहेतुर्वा तेन ( काम्‌ ) कां कां वाचम्‌ | i दोग्धुमिच्छसीति प्रश्‍न: | अत्र लडर्थे लुङ्‌ | 
अयं मन्त्रः शत. १/७/१/१२-१६ व्याख्यातः । 


भावानुभूतिमद्‌ वाक्यं रसवद्‌ ध्वनिसङ्गतम्‌ | 
गुणालड्डारसंजुष्टं काव्यं रम्यार्थद्योतकम्‌ ।| 


काव्यस्योद्देश्यम्‌ - की 


असारे5स्मिन्‌ संसारे दुःख- 
दावाग्नि - दग्धस्य आघि-व्याधि-प्रपीडितस्य 
पापादिविषण्णस्य मायामोह-भ्रान्तचेतसो 
मानववृन्दस्य मनःसन्तापनिवारणाय चेतः 
प्रसादाय सुखावाप्तये च विद्वद्धौरेयाः तत्त्वज्ञाः 
काव्यशास्त्रनामक रत्नं वाङ्मयमहोदधेः सारभूतम्‌ 
उददीधरन्‌। रत्नमेतत्‌ चतुर्वर्गावाप्तिसाधनं 
ब्रह्मानन्दसहोदरं रसम्‌ आस्वाद्यतया जनयद्‌ 
गौरवम्‌ अलभत | काव्यं हि यशसेऽर्थलाभाय 
व्यवहारज्ञानाय पापविनाशाय परमानन्दलाभाय 
कान्तासम्मित-कर्तव्योपदेशाय च प्रशस्यते| 
उक्तं च मम्मंटेन- ; 


काव्यं यशसेऽर्थकृते व्यवहारविदे शिवेतरक्षतये 
सद्यः परनिर्वृतये कान्तासम्मिततयोपदेशयुजे || 


काव्यप्रकाश १८२ 


काव्यं हि नवरसरुचिरत्वाद्‌ 
नियतिकृतनियमरहितत्वाद्‌ आह्वादजनकत्वाद्‌ 
अनन्यपरतन्त्रत्वाद्‌ ब्रह्मकृतां सृष्टिमपि 
अतिशेते | एतदेव विशदीक्रियते मम्मटेन 


नियतिकृतनियमरहितां ह्वादैकमयीमनन्यपरतनत्रामृ। 
नवरसरुचिरां निर्मितिमादधती भारती कवेर्जयति || 
काव्यप्रकाश १/१ 


पद्मश्री डा. कपिलदेवद्विवेदी 

निदेशकः, विशवभारती-अनुसन्धानपरिषदः 

` ज्ञानपुरम्‌, भदोही (उ.प्र) 
काव्यलक्षणम्‌ - 

किं तावत्‌ काव्यमिति विचारचर्चायाम्‌ 


अनेकानि काव्यलक्षणानि दृष्टिपथम्‌ अवतरन्ति | 
परमद्यावधि नैकमपि लक्षणं निर्दुष्टं सर्वसम्मतं 


_ वा। भरतस्य नाट्यशास्त्रे प्राचीनतमं लक्षणम्‌ 


उपलभ्यते- 
मृदु-ललित-पदाढ्यं गूढशब्दार्थहीनं 


जनपदसुखबोध्यं धत योग्य | 

बहुकृतरसमागँ सन्धि-सन्धान-युक्तं 

भवति जगति योग्यं नाटकं प्रेक्षकाणाम्‌ | | 
-नाद्यशास्त्रम्‌ 


अत्र मुख्यतो दृश्यकाव्यमेव परिभाष्यते | 
अग्निपुराणे सर्वप्रथमं काव्य-लक्षणं निर्दिश्यते- 


संक्षेपाद्‌ वाक्यमिष्टार्थव्यवच्छिन्ना पदावली | 
काव्यं स्फुरदलङड्कारं गुणवद्‌ दोषवर्जितम्‌ || 
- अग्निपुराणे ३३७/६०७ 


अत्र काव्यस्य पञ्च तत्त्वानि स्वीक्रियते 
इष्टार्थः, संक्षिप्तं वाक्यम्‌, अनामा र, 
दोषाश्चेति। एतेन काव्यस्य 
स्फुटीभवति | 


पण्डितराजं जगन्नाथं विहाय प्रायः 
सर्वैरपि पूर्वाचार्य: काव्यलक्षणे शब्दार्थयोः द्वयोरपि 


संकलनं विधीयते| प्राचीनाचार्यो भामहः 


काव्यालङ्कारे काव्यलक्षणम्‌ अभिधत्ते - 
शब्दार्थौ सहितौ काव्यम्‌। 


£ -काव्यालङ्कार १/१६ 

. वामनादिभिरपि शब्दार्थयोः काव्यत्वं 
स्वीक्रियते | तद्‌ यथा- 


काव्यशब्दोऽयं गुणालड्रारसंस्कृतयोः शब्दार्थयोर्वर्तते | 
जवामन १/१ 

. शब्दार्थौ काव्यम्‌ | 
-रुद्रटस्य, काव्यालङ्कारे २/१ 
अदोषौ सगुणौ सालङ्कारौ च शब्दार्थौ काव्यम्‌। 
- हेमचन्द्रः 
शब्दार्थौ निर्दोषौ सगुणौ प्रायः सालङ्कारौ च काव्यम्‌। 
= वाग्भटः 
गुणालड्कार-सहितौ शब्दार्थौ दोषवर्जितौ | 
- विद्यानाथ प्रतापरुद्रः 
शब्दार्थौ वपुरस्य तत्र विबुधैरात्माभ्यधायि ध्वनि: | 
-- विद्याधर एकावली 


शब्दार्थयोः समन्वयः काव्यमिति 
अ हूलं शब्दप्रयोगः, शब्दानुरूपं चार्थ इति 
। आचार्यो दण्डी भामहस्य 

'शब्दार्थौ' इति विशदयन्‌ आह- 


शरीरं तावदिष्टार्थ-व्यवच्छिन्ना पदावली | 
- काव्यादर्श १/१० 
अत्र शब्दार्थयोः समन्वयेन काव्यस्य 
शरीरमेव 'निर्धार्यते। अतएव आनन्दवर्धनाचार्यः 
'शब्दार्थशरीरं तावत्‌ काव्यम्‌' इति व्याहरन्‌ 
शब्दार्थयोः पृथक्‌ काव्यस्य आत्मानं मनुते | 
काव्यस्य शरीरज्ञानेऽपि तत्र 'कः आत्मा' इति 
न निश्चप्रचं ज्ञायते| 


काव्यस्य आत्मा- 


परवर्तिभिराचार्यैः 'कः काव्यस्य आत्मा' 
इति गवेषयदभिर्बहुधा स प्रस्तूयते। वामनः 
'रीतिरात्मा काव्यस्य' इति निगदन्‌ रीतिमेव 
काव्यात्मरूपेण स्वीकरोति| रीतिशब्देन शैली 
भाषासौन्दर्यं सालङ्कृतित्वं चाभीष्यते। 


(ना RE सजग 
'काव्यशब्दोऽयं गुणालङ्कारसं : शब्दार्थर्यो- 
वर्तते, भक्त्या तु शार्वं, म ॥ 
उद्भटोषपि गुणालङ्कारयोः काव्ये 
स्थितिं स्वीकरोति | रुद्रटः 'शब्दार्थो काव्यम इति 
अभिदधत्‌ काव्ये शब्दार्थयोर्महत्त्वं निर्दिशति | 
आनन्दवर्धनाचार्य ‘काव्यस्यात्मा ध्वनिरिति 
बुधैर्यः समाम्नातपूर्वं.......( ध्वन्यालोक १/१) 
इति व्याहरन्‌ .ध्वनिमेव काव्यस्यात्मरूपेण 
प्रतिपाद्यते। ` 
राजशेखरः काव्यमीमांसायां काव्यपुरुषं 
साङ्गोपाङ्गं प्रस्तौति। यथा- 


शब्दार्थौ ते शरीरम्‌, संस्कृतं मुखम्‌, प्राकृतं 

बाहुः, ............ रस आत्मा, रोमाणि छन्दांसि, 
अनुप्रासोपमादयश्च त्वामलङ्कुर्वन्ति। 

-काव्यमीमांसा, पृष्ठ १३/१४ 

अत्र 'रस आत्मा' इत्यनेन काव्ये रसस्य 


दा क 1 आचार्य: कुन्तकः 'वक्रोक्तिः 
कालची कतस इति साधयति। उच्यते च तेन- 
शब्दार्थौ सहितौ वक्र-कविव्यापारशालिनि। 


बन्धे व्यवस्थितौ काव्यं तद्विदाह्वादकारिणि || 
र -औचित्यविचारचर्चा ४/५ 


मम्मटस्य काव्यलक्षणम्‌ - 


काव्यशास्त्रे मुख्यत्वेन आचार्यमम्मटस्य 
लक्षणं स्वीक्रियते उदप्नियते प्रस्तूयते च- 
तददोषौ शब्दार्थौ सगुणावनलङ्कृती पुनः क्वापि | 

- -काव्यप्रकाशे १/४ 

लक्षणमेतत्‌ काव्यस्य स्वरूपं सर्वाङ्गत्वेन 
व्यवस्थापयति। अतएव काव्यशास्त्रज्ैर्लक्षणमेतत्‌ 
बाहुल्येन स्वीक्रियते। काव्ये प्रसादादिगुणानां 
महत्वमत्र स्वीक्रियते। काव्ये उत्कटदोषाभावेऽपि 
विशेषतोऽवधानं दत्तम्‌। ‘अनलङ्कृती मवा क्वापि' 
इत्यनेनालङ्काराणां गौणत्वं प्र | 

तदभावेऽपि न काव्यत्वक्षतिः। आचार्यो मम्मटः 
इदमुत्तमशायिनि व्यङ्ग्ये वाच्याद्‌ ध्वनिर्बुधैः कथितः।' 
काव्यप्रकाश १/४ 
इत्यनेन ध्वनेर्महत्त्वमप्युपपाद्यते। आचार्यो 
हेमचन्द्रोऽपि प्रकारान्तरेण 
मम्मटामिमतं लक ननाररति | यथा- 


अदोषौ सगुणौ सालंकारौ च शब्दार्थौ काव्यम्‌ | 
काव्यानुशासनम्‌ 
विश्वनाथस्य काव्यलक्षणम्‌ - 
आचार्य-विश्वनाथस्य काव्यलक्षणं प्रायो 
विद्वद्भिः प्रशस्यते- 


वाक्यं रसात्मकं काव्यम्‌। 
- साहित्यदर्पण, १/३ 
*रस एवात्मा साररूपतया जीवनाधायको 
यस्य | तेन विना तस्य काव्यत्वाभावस्य 
प्रतिपादितत्वात्‌ । “रस्यते इति रसः’ इति 
व्युत्पत्तियोगाद्‌ भावतदाभासादयोऽपि गृह्यन्ते | 
-विश्वनाथः 
अत्र ध्वनिकारैः प्रतिपादितो रसध्वनिरेव 
काव्यत्वेन स्वीक्रियते। अग्निपुराणेऽपि रसस्य 

महत्त्वं प्राप्यते- 


वाग्वैदग्ध्यप्रधानेषपि रस एवात्र जीवितम्‌।' 
भरतेनाप्युच्यते- 
“नहि रसाद्‌ ऋते कश्चिदर्थः प्रवर्तते ।' 

एवं विचार्यते चेत्‌ तर्हि ज्ञायते यद्‌ 
विश्वनाथेन पूर्वाचायैँः अङ्गीकृतं काव्यस्य 
रसात्मकत्व स्फुट प्रतिपादितम्‌ | 


तैत्तिरीयोपनिषदि “रसौ वै सः ( तै. २/७) 
इति ब्रह्म रसरूपेण प्रतिपाद्यते, तत्प्राप्ति 
साधनत्वेन काव्यमपि रसात्मकमिष्यते | “रस्यते 
आस्वाद्यते इति रसः' इति लक्षणयन्‌ आचार्यो 


मरतः काव्यम्‌ आस्वादनीयं मयि 
विशवनाथकूतं लक्षणम्‌ उचितं 

जगन्नाथस्य काव्यलक्षणम्‌ - 
रसगङ्गाधरकर्तुः पण्डितराजजगन्नाथस्यापि 
काव्यलक्षणं बहुसम्मतम्‌ आदरास्पदं च- 


रमणीयार्थप्रतिपादकः शब्दः काव्यम्‌ | 
-रसगङ्गाधरः,पृष्ठ ४ 


अत्राभिव्यक्तेः प्राधान्यं स्फुटं सुन्दरं 
सहृदयग्राहि च वर्णनं काव्यस्य मुख्यता 
स्वीक्रियते। जगन्नाथो रमणीयार्थप्रतिपादकं 
शब्दमेव काव्यं मनुते न चार्थम्‌। “तस्माद्‌ 
वेदशास्त्रपुराणलक्षणस्येव काव्यलक्षणस्यापि 
शब्द-निष्ठतैवोचिता' ( रसगङ्गाधरः पृष्ठ ५ ) 
इति व्याहरता तेन शब्दस्यैव काव्यत्वं 
प्रतिपाद्यते। तस्य टीकाकारो नागेशभट्टः 
शब्दार्थयोः काव्यत्वं साधयन्‌ मम्मटं समर्थयति- 


'तेनानुपहसनीयकाव्यत्वलक्षणं 
प्रकाशोक्तं निर्बाधम्‌ ।' 


काव्यलक्षाणविषये संस्कृतज्ञानां 
नैकमत्यम्‌। केचन मम्मटं केचन विश्वनाथं केचन 
च जगन्नाथ साधिष्ठ मन्यन्ते | 
सर्वविषयावगाहित्वेन मम्मटलक्षणं साधिष्ठम्‌, 
सुगमार्थतया रसस्य मुख्यत्वेन. च विश्वनाथः, 
अभिव्यक्तेः कलापक्षस्य चोद्भावनया जगन्नाथः 
सर्वातिशायी।' जगन्नाश-लक्षाणं 
पाश्चात्त्यकाव्य-तत्त्वज्ञैः साम्यं भजते | 
कल्पनानुभूतिजन्य - विचाराणां 
मधुराभिव्यक्ति-कलैव कवितेति साधिष्ठा 
व्याख्या | तद्यथा- 

Poetry is the art of expressing in 
melodious words, thoughts which are 


the creations of imagination and 
feelings. 


(Chamber's Dictionary) 
x 

एस. सुन्दरराजः 

आई.ए.एस. (प्राप्तावकाशः) 
२१,वी.आई.पी.कालोनी;एकाम्रविहार: 
नयापल्ली, भुवनेश्वरम्‌ - ७५१०१५ (उड़ीसा) 


oe वपुषि धवलिमानं सूर्यजे लम्भितानां 
हिमधवलहिमाद्रेर्यद्यपि त्वं प्रसूता . मलमुपहरतीव त्वज्जले कालिमानम्‌ || 


प्रथयसि यमुने त्वं कालिमानं जलौधैः | 


कथमिदमिति वेत्तुं न क्षमं तेन गत्वा द (६) 
त्वदुदययमुनोत्रिर्देवि नासेवि येन || हरिरपि तव कृष्णं वीक्ष्य तोयं त्वददृभिः 
(२) असितिमपरिपुष्टिं कृष्णवेषेऽभिलष्यन्‌ । 


उपलविषममार्गेणोत्पुतैस्स्यन्दितं ते शिशुरपि मथुरायां गोकुलेऽभूत्‌ कुमारः 


| तटमधि तव वृन्दारण्य आसीत्‌ किशोरः || 


तटपथमधि पान्थीभूय पश्यन्‌ जलौघं (७) 
त्वदुदययमुनोत्रिं गन्तुमेकस्समर्थः || श्रितजनमलजालक्षालनैकव्रता त्वं 

(३) यमभगिनि मदीयं क्षालयित्वा मलौघम्‌ । 
तटभुवि महिषाणां तत्र तत्रासितानां त्वयि निहितमतेर्मा गोपवेषस्य `विष्णोः 
ततिरपि तव दृश्या श्रातृवाहान्वयानाम्‌ । ` चरणकमलसेवां शाश्वतीं प्रापयेथाः || 
त्वयि बहुमतिभाजां स्वामिनो नस्स्वसेति (C) 
तव च बहुमतानां भ्रातृवाहप्रजेति।। अधिकरतिमवेक्ष्य त्वय्यतो नन्दसूनोः 

(४ तमधिजिगमिषूणां त्वज्जले मज्जितानाम्‌ | 
असितमहिषवृन्दैराश्रितानूपदेशै: नयनयुगविमृष्टैः कज्जलैर्वल्लवीनां 

अनुदिनमवगाढैर्गाढमालोड्यमानः । नियतमधिकमासीर्नीलनीरा पुरा त्वम्‌ ।| 

यमभगिनि तृषार्तैरेष पीतावशेषो . अप जि मिलन (६) क क 
भजति सलिलपूरसते ध्रुवं कालिमानम्‌ ।| उपजिगमिषवस्तं पर्वतं सर्वसेव्यं 

(५) . कथमपि यमुनोत्रेः केचनातीव धन्याः । 
त्वदुपरि पतितानां पर्वतेभ्यश्शिलानां प्रथमपदि हनूमच्छष्टिमागत्य दिग्भ्यः 


तव शुभनवतोयैः धावितक्षालितानाम्‌ । खरनरहयरूढा वा स्वपद्भ्यां प्रयान्ति || 


| सितम्बर २००४ ईसवीयाब्दः (७) 

१० 
खरकिरणसुतायाः ह ला 
खरवरमधिरूढाः प्रातरुत्थाय यान्ति | 
खररिपुपददासच्छट्टितः प्रस्थितास्ते 
खरकरकुलकेतुप्रेयसीच्छद्ट्यतीताः ।। 

( ११ ) 
खरखुरततिघातैः कर्कशेनाध्वनाइद्रेः 
खरवरमधिरूढाः ये स्वसुस्तं यमस्य | 
खरजलयमुनोत्रिं यान्ति ते नैव यान्ति 
खरवरमधिरूढास्तां दिशां भ्रातुरस्याः || 

(१२ ) 
प्रथममनिलसूनोश्छट्टिरग्रे सुरर्षः ` 
तदनु सरिति सेतुर्यत्र फूल्च्छट्टिरिन्धे | 
अथ भृशरमणीयो जानकीच्छट्टिरेवं 
विलसति यमुनोत्रेरध्वनिच्छट्टिपङ्क्तिः ।| 

(१३) 
प्रभवति यमुनोत्रिं प्राप्तुमेको मनुष्यः 
इतरनरधृतंस्सन्‌ पादयात्रास्वशक्तः | 
नरधृतनिजकायस्स्पष्टकौबेरभोगः 
स भवति यमुनायाः दर्शनात्‌ पूर्वमेव ।। 

(१४ ) 
क्वचिदुपलपथेन प्र्रवन्निर्झरीभिः 
क्वचन हिमवृताग्रैः क्वापि शैलैर्वनाढ्यैः । 
हरितहरिदुपान्तः प्रान्त एष प्रशान्तः 
हरति झटिति कान्तस्स्वान्तमागन्तुकानाम्‌ || 

(१५) 
विलसति यमुनोत्रौ मन्दिरं प्रत्नमेकं 
जयति पवनपुत्रः पूज्यमानो यदन्तः | 
निजगुरुतनयायाः क्षेत्र उत्त्पत्तिपूते 
निजगुरूवरकुण्डं रक्षति प्रेक्षमाणः ।। 


| (१६) 
अथ हिमगिरिकूटैरावृते शान्तकान्ते 
'हिमचयधवलाग्रस्याद्रिश्रङ्गस्य पादे । 
शिशिरसलिलपूर्णः कुण्ड एको विशालः 
जगति विदितनामा भाति सप्तर्षिकुण्डः || 
(१७) 
हिमशिशिरिततोयोत्पत्य सप्तर्षिकुण्डात्‌ 
प्रवहति यमुनोत्रेः पार्श्वतश्शीतधारा । 
क्वथितसलिलतप्यत्सूर्यकुण्डोपकण्ठे 
मिलति यमुनया सा तप्तकुण्डस्रविण्या || 
(१८) 
जयति यमभगिन्याः नेत्रमुत्क्षिप्ततप्त- 
पय इह यमुनोत्रौ पश्यदंहोऽविनाशि । 
दिनमणितनया साप्यालये पार्श्ववर्ति- 
न्यनुदिनमुपयातैर्वन्द्यते यात्रिवृन्दैः ।| 
( १६) 
अपि यदि निजनाम्ना वर्णतश्चापि कृष्णा 
त्वमिव बहुमताऽऽसीत्‌ सा न कृष्णस्य पूर्वम्‌ | 
अभजदभिम॒तत्वं द्रौपदी साऽथ तप्त्वा | 
तप इह यमुनोत्रौ द्रौपदीकुण्डपार्श्वे || 
(२०) ` 
प्रवहसि यमुनोत्रेस्सूर्यजे स्वच्छतोया 
जनपदमखिलं नः पावयन्ती तथान्ते | 
मिलसि सुरतटिन्या मेलनाद्यत्र जातः 
सुरनरमुनिसेव्यस्तीर्थराजः प्रयागः || 
(२१) 
तटमधि मथुराग्रादेहलीति प्रसिद्धं 
वहसि नगरवृन्दं वारिणा त्वं पुनाना । 
हरिविहरणपूतं गोकुलं तच्च वृन्दा- 
वनमपि परिरम्य त्वं स्वयं पूयमाना ।। 


आश्विन २०६१ विक्रमाब्दः (दु) 

( २२) 
अधिककृषिकृते ते बन्धनं कारयित्वा 
"निखिलमपि च बन्धे त्वज्जलं पूरयित्वा । 
अपि तटगमधस्तादञ्चलं वञ्चयित्वा 
चरति कथमधर्म त्वां जनश्शोषयित्वा ? || 

(२३) 
यमभगिनि तथाऽपि त्वं दयामय्यमीषु 
शिशुषु करुणयार्द्रां काऽपि माता यथा वा | 
कृषिफलमपि भूयः पेयतोयं तथोर्जा 
वितरसि सकलं यत्‌ जीवनं स्वं विसृज्य || 

(२४) 
मलसलिलममेध्यं त्वय्यहो पातयित्वा 
विदधति हि महान्तं भारतीयाः अधर्मम्‌ | 
तदपि विषहमाणा पूतिदुर्गन्धजातं 
वहसि करुणया नः पापिनः पावयन्ती || 

(२५) 
मिहिरदुहितृभूता सा कलिन्दात्मजाता 
हिमगिरिसमुदेता पोष्यपुत्री हिमाद्रेः । 
पितृपतिमगिनी श्रीकृष्णकेलीसखी हा ! 
त्यजति पतिमलब्ध्वा देहमाश्रित्य गङ्गाम्‌ ।। 

(२६) 
उपशमयिलुकामैरुग्रसंसार-तापं 
उचितमुपनताभिः प्रोक्षणं यामुनाद्धिः । 
उत रवितनयायाः उक्तनुत्या अमुष्याः 
उरुफलमुपकर्व्याः प्रेक्षणं तैस्सकृद्‌ वा || 

(२७) 
इति तरणिसुतायाः बालकुष्णप्रियायाः 
भवदहनशमन्याः भक्तिमुक्तिप्रदायाः | 
कविमणिरिह नाम्ना सुन्दरश्चैव राजा 
व्यतनुत यमुनायास्सुन्दरं स्तोत्रमेतत्‌ || 

मै 


ॐ मदीया कल्पना अँट 


-- प्रो. अमरनाथपाण्डेय: 
एन १/३०,ए-६,नगवा 
वाराणसी ( उ.प्र) 
(१ 
चिरन्तनसत्यसमर्चिताविरतं 


-नवलीलाविलासकलिता नियतं 


शुभनिसर्गविसर्गसरला सततं 
विभावनलालिता | 
(२ मदीया कल्पना || 
समुच्छलद्भावसन्ततिविशेषे 
समुज्जम्भमाणे प्रियसन्देशे | 
विलीने पङ्के व्यपगते दोषे 
` लसति नवैरुदिता | 
(३) मदीया चेतना || 
ललिताकटाक्षमपेक्षते प्रीत्यै 
शिवतातिमाश्रयतेऽथ प्रतीत्यै | 
काङ्क्षति चैतन्यशेवधिं भूत्यै 
भक्तस्य साधना | 
(४) मदीया भावना ।| 
शुभाङ्गरागैर्विभूषिता मूर्ति- - 
रगायनैर्निर्मिता रुचिरा गीतिः | 
कृपामृतप्रभवाऽमिता विभूति 
रुद्युङ्क्ते ललिता | 
_ मदीया कामना || 
क्रियायोगेन प्रतिहतासकितिः 
प्रभवति ह्ृद्यवृत्ता शिवाभक्तिः | 
श्रेयसे महोन्मीलितानुरक्तिः 


समीहानुत्तरा 
मदीया कीर्तना 1 

| व्याकरणशास्त्रेऽष्टाध्यायीपरम्परा | 


जानन्त्येव सहृदयधुरीणा विवेचनपरा 
निर्मत्सराः प्रज्ञाः प्रसिद्धा विद्वांसो यत्‌ पौरस्त्यैः 
पाश्चात्त्यैशच विद्वद्भिर्निरपवादतया स्वीक्रयते 
यत्‌ पाणिनीयं व्याकरणं विश्ववाङ्मये 
सर्वातिशायि व्याकरणं वर्तत इति! 
विश्वप्रसिद्धानां भाषाविदामपि मार्गदर्शिका 
पाणिनिनिर्धारिता भाषाविश्लेषणपद्धतिरेव वर्तत 
इति निश्चप्रचम्‌ । सेयं पद्धतिर्व्याकरणस्य 
प्राचीनतमाऽद्वितीया वैज्ञानिकी च वर्तते | अतो 
नैतच्चित्रं यत्‌ पाणिनेः पूर्ववर्तिनः सर्वेऽपि 
संस्कृतवैयाकरणाः पाणिनेरनन्तरं गौणाः 
सञ्जाताः। वस्तुतस्तु तेषां प्राचीनवैयाकरणानां 
नामान्यपि मुख्यतया पाणिनेः सूत्रत एव 
विज्ञायन्ते। सुस्पष्टमेव वैशिष्ट्यमेतद्‌ विलसति 
पाणिनेरष्टाध्याय्याः | 

अस्यां हि कृतौ. संस्कृतभाषाया 
वैदिक-लौकिकरूपयोर्यादृशम्‌ ऐतिहासिक 
तुलनात्मकञ्च विश्लेषणं कृतं वर्तते न तादृशं 
विश्लेषणं कुत्राप्यन्यत्रोपलभ्यते। महर्षिपाणिनिना 
माषास्वरूपस्य विश्लेषणार्थं यो हि क्रमः 
संस्थापितः, स क्रमः पाणिनिना सर्वेषां प्रमुखानां 
वैयाकरणानाम्‌ उपजीव्यतया खीष्टाब्दस्य 
'दशमशतकपर्य्यन्तं व्याकरण-परम्परायाः 
सर्वस्वीकृतमार्गत्वेन प्रचलित आसीदिति 


- डॉ. देवनारायणझा 
आचार्य:,स्नातकोत्तरसाहित्यविभागे 


दरमङ्गा (बिहारप्रदेशः) 


व्याकरणपरम्परायाः अध्ययनेन स्पष्टतरं भवति। 
व्याकरणं हि त्रिमुनि उच्यते। एतेषु त्रिषु 
मुनिषु पाणिनि-कात्यायन-पतञ्जलयः परिगणिताः 
सन्ति। तत्र पाणिनिः प्रथमो विद्यते | एतेन महर्षिणा 
निजसूत्राणां येन क्रमेण संयोजनं कृतं स एव 
क्रमः परवर्तिभ्यां द्वाभ्यामपि मुनिभ्यां स्वीकृत, 
इत्येतयोः कृतिभ्यामेव स्पष्टतरीभवति। यतोहि 
वार्तिककारस्य कात्यायनस्य वार्तिकानि 
अष्टाध्यायी-क्रमेणैवोपन्यस्तानि विद्यन्ते। भगवता 
पतञ्जलिनाऽपि स्वकीये महाभाष्ये अष्टाध्याय्याः 
पाणिनिनिर्दिष्टः क्रम एव स्वीकृतः। 
तथ्यमेतन्महाभाष्यत एव स्पष्टतरीभवति। ततः 
परमपि जयादित्य-वामन-हरदत्तादिभिरपि 
अष्टाध्याय्याः क्रमभङ्गो न कृतः। यतः 
काशिकावृत्त्यादया ऽपि अष्टाध्यायी- 
क्रमानुसारमेवोपनिबद्धाः सन्ति। , 


अनन्तरम्‌ अष्टाध्याय्या व्याख्याकारेण | 


भट्टोजिदीक्षितेन सिद्धान्तकौमुद्याम्‌ अष्टाध्याय्याः 
सूत्राणां संयोजितः क्रमः पूर्णतया परिवर्तितः । 
एतत्परिवर्तनस्य किमुद्देश्यमासीदिति सम्यक्तया 
वक्तं न शक्यते। एतत्तु निश्चप्रचं यद्‌ 
व्याकरणशास्त्रस्य साक्षाद्धि प्रयोजनं 
शब्दानुशासनमेव वर्तते | भाषायां प्रयुक्तानां पदानां 
स्वरूपोद्घाटनम्‌ एव व्याकरणस्य मुख्यं प्रयोजनं 


| 

विद्यते | तत्र विशेष्य-विशेषणयोः स्वरूपं किम्‌ ? 
नाम्नां सर्वनाम्नां च को भेदः? वाक्येषु विभिन्नानां 
पदानां संघटनस्य स्वरूपं किम्‌ ? समस्तपदानां 
घटकतया प्रयुक्तानां विभिन्नानां पदानां विभिन्नेषु 
समासेषु च किं स्वरूपम्‌ ? तेषामर्थे च कीदृशो 
भेदः? कृदन्तशब्दानां च किं स्वरूपम्‌ ? 
तद्वितशब्दानां च किं वैशिष्ट्यम्‌ ? के शब्दाः 
अव्युत्पन्नाः ? के वा व्युत्पनाः? इत्यादयो विषयाः 
प्रामुख्येनात्र विवेचिताः सन्ति। 


अधुनैतद्‌ विचारणीयं वर्तते य॒द्‌ 
भट्टोजिदीक्षितेनाष्टाध्याय्याः सूत्राणां क्रमभङ्ग 
विधाय सिद्धान्तकौमुद्याः रचनया यद्धि लक्ष्यमवाप्तं 
तस्य लक्ष्यस्य पूर्तिः अष्टाध्यायीक्रमानुसारं 
सम्पद्यते न वेति। अनेनापि वैयाकरणेन 
शब्दकौस्तुमस्य रचना अष्टाध्यायीपद्धत्यनुसारमेव 
कृता, इति तस्य ग्रन्थस्याध्ययनेन सिद्ध्यति । 
तैन हि शब्दकौस्तुभरचनानन्तरं सिद्धान्तकौमुदी 
व्यरचीति तस्य कथनत एव प्रतीयते। तद्यथा-- 


इत्थं लौकिकशब्दानां दिङ्मात्रमिह दर्शितम्‌ | 
विस्तरस्तु यथाशास्त्रं दर्शितः शब्दकौस्तुभे ।| 
मट्टोजिदीक्षितकृतिः सैषा सिद्धान्तकौमुदी । 

प्रीत्यै भूयाद्‌ भगवतोर्भवानीविश्वनाथयोः || 


अनया कारिकया स्पष्टतंरीभवति यद्‌ 
सिद्धान्तकौ मुदयां वै दिक शब्दतो 
लौकिक-शब्दास्तेन पूर्णतया पृथक्कृताः। 
तदनुसारमेव वैदिकरूपविश्लेषकाणि सूत्राण्यपि 
अष्टाध्याय्याः पाणिनिनिर्दिष्टस्थानतः 


प्रच्यावितानि, पृथक्तया चोपनिबद्धानि | एतादृशो 
हि हस्तक्षेपः संस्कृतभाषाध्येतृणां कृते नैव महते 
उपकाराय प्रकल्पत इति सर्वैरेव सिद्धान्त- 
कौमुद्यध्येतृभिरनुभूयते। यतो हि वैदिकरूप 
विश्लेषकाणां सूत्राणां पाणिन्यनुसारं यथास्थानं 
स्थितैरलौकिकवैदिकशब्दैर्यादृशं ज्ञानं भवति, न 
तादृशं ज्ञानं | 
पाणिनिना हि एकस्यैव आर्यभाषातन्त्रस्य 
पूर्वापरक्रमतः अस्तित्वं लब्धवतां 
लौकिकवैदिकशब्दानां सहैव गुम्फनं विधाय महतो 
लक्ष्यस्य निर्वाह: कृत इति विषयो निर्विवादो 
वर्तते। एतस्योद्देश्यस्य पूर्तिः सिद्धान्तकौमुद्याः 
अध्ययनेन न सम्पद्यते। अतो भट्टोजिदीक्षितेन 
स्वीकृतेयं पद्धतिर्नैव साधीयसीति हि मामकीनः 
पक्ष: | 


अत्रेदं प्रतीयते यद्‌ भट्टोजिदीक्षितेन 
प्रकल्पितो विधिः कुत्रचिद्‌ अचिराचिरविधिरन्यत्र 
चिराचिरविधिर्वर्तते। छात्रा हि यदाऽनया रीत्या 
भाषातत्त्वानां परिज्ञानं प्राप्नुवन्ति, तूर्हि तज्ज्ञानम्‌ 
अचिरेणैव नश्यति। सूत्राणां विस्मरणात्‌ नितरां 
लाभवञ्चिताश्च भवन्ति। :एतद्धि, -अचिराचिर-- 


विधिरिति सुस्पष्टमेव। अपरा च त्रुटिरस्यां पद्धतौ 


इयं वर्तते यत्‌ स्वस्थानप्रच्युतानां शब्दानां 
ूर्वापरसूत्रतः सम्बन्ध -ज्ञानं न तिष्ठतीति। 
कस्मात्‌ सूत्रात्‌ कस्मिन्‌ सूत्रे केषां पदानाम्‌ 
अनुवृत्तिः सञ्जाता, सम्बद्धस्य सूत्रस्य च किमपि 
पदं परवर्तिसूत्रेषु अनुवर्तनीयं वर्तते न वेत्यस्यापि 
प्रबोधः सम्यक्तया न सब्जायते। सूत्राणां 
क्रमभङ्गतोऽपि वृत्ते: वार्तिकस्य च सहायतां विना 

अर्थावबोधो5पि नैव सञ्जायते। अतोऽयं पन्था 
नैव महते क्षेमाय इति दृढं वक्तुं शक्नुमः। परञ्च 
पाणिन्युपन्यस्तपद्धत्यनुसारं सूत्राणां 
तत््रतिपाद्यरूपाणां च परिज्ञानं सुखसाध्यं वर्तते, 
इत्यत्र अष्टाध्यायी एव प्रमाणम्‌ | तथा हि पूर्व 
सञ्ज्ञासूत्राणि प्रदत्तानि वर्तन्ते। एषां सूत्राणाम्‌ 
अर्थपरिज्ञानाय साधारणी टिप्पण्यपि कार्यवाहिका 
भवतीति बुधा आमनन्ति। 


पाणिनिना प्रवर्तितायाः भाषाविश्लेषणपद्धतेः 
एतन्महत्त्वपूर्ण वैशिष्ट्यं वर्तते यदनया पद्धत्या 
सहैव वैदिकभाषायाः लौकिकसंस्कृतस्य च 


साधीयान्‌ परिचयः प्राप्यते। ऐतिहासिकरूपतः , 


सम्बद्धयोरुभयोर्भाषयोः कुत्र साम्यं कुत्र वा वैषम्यम्‌ 
इति विषयोऽपि सम्यक्तया विवेचितः पाणिनिना। 
तेन वैदिकभाषारूपसाधकानि सूत्राणि 
लौकिकसंस्कृतस्वरूपविश्लेषंणपरकैः सूत्रैः सहैव 
यत्र तत्र समुपस्थितसन्दर्भे समुपन्यस्तानि। 
अष्टाध्याय्यन्तःपातिना वैदिकभाषा- 
स्वरूपवर्णनपराणाम्‌ एतेषां सूत्राणां 
विशिष्टार्थ -गेघनाय अतिरिक्तः प्रयासो नापेक्षितो 
वर्तते। उदाहरणार्थं वैदिकपदसाधकानि 'बहुलं 
छन्दसि' इत्येतन्नामकानि एकादश सूत्राणि यत्र 
तत्र पठितानि | तद्यथा एक सूत्रम्‌ एतन्नामकम्‌ 
अदादिगणपठित-धातुभ्यो विहितस्य शपो 
लुगुविधायकमस्ति। एतत्‌ सूत्रम्‌ ‘अदिप्रभृतिभ्यः 
शपः' एतत्सूत्रानन्तरं पठितं वर्तते] एतद्धि 
स्पष्ठमेव यदनेन सूत्रेण शपः लुग्‌ भवति। तेन 
लौकिक - संस्कृतभाषायाम्‌ अन्ति, हन्ति, शेते; 
इत्यादीनि शब्िकरणरहितानि रूपाणि 
निष्पाद्यन्ते। किन्तु एतत्सूंत्रानन्तरमेव पठितेन 


आश्विन २०६१ विक्रमाब्दः 


"बहुलं छन्दसि' इति सूत्रेण एतत्‌ तथ्यं प्रतिपादितं 
भवति यद्‌ वैदिकभाषायां शपो बाहुल्येन लुग्‌ 
भवति। अर्थात्‌ क्वचिद्‌ भवति, क्वचिन्नापि भवति | 
अत एव वेदे यत्र तत्र अदादिगणपठितानां 
धातूनां शब्विकरणसहितान्यपि रूपाणि 
समुपलम्यन्ते। तद्यथा ‘अहिः शयते उपस्पृक्‌ 
पृथिव्याः | अत्र शयते इति रूपं सविकरणं वर्तते | 
एतद्‌ ज्ञानं खलु लौकिकसंस्कृतज्ञानेन सहैव 
अधिगच्छताम्‌ अध्येतृणां मानसपटले यथाऽङ्कितं 
चिरस्थायि च भवति न तथा सन्दर्भविच्छिन्नेन 
सूत्रेण इति निश्चप्रचम्‌। 


अपरं बहुलं छन्दसि इति सूत्रं 
“जुहोत्यादिभ्यः श्लुः' इत्येतत्‌ सूत्रानन्तरं पठितं 
वर्तते | एतत्सूत्रसंसर्गतः अस्य 'बहुलं छन्दसि' 
इति सूत्रस्यार्थावबोधः सारल्येनैव भवति। अर्थात्‌ 
वैदिक्या जुहोत्यादिगणपठितेभ्यो धातुभ्यो विहितस्य 
शपः श्लुः ( लोपः ) बाहुल्येन भवति। कुत्रचिद्‌ 
भवति कुत्रचिन्न भवतीत्यर्थः। तेन शपः श्लौ 
सञ्जाते 'श्लौ' इति सूत्रेण विहितस्य 
धातोर्द्रित्वस्य बाहुल्येनाभावाद्‌ एतद्‌गणपठितानि 


` क्रियापदानि दित्वरहितान्यपि उपलभ्यन्ते | तद्य॒था 


'दाति प्रियाणि चिद्वसु'। अस्मिन्‌ वाक्ये 
लौकिकसंस्कृतभाषायां निरपवादरूपेण प्रयुक्तस्य 
ददाति इति रूपस्याद्वित्वीकृतो दृश्यते प्रयोग: | 
किन्तु सिद्धान्त-कौमुदीकारेण भट्टोजिदीक्षितेन 
सर्वाण्यपि सूत्राणि अष्टाध्याय्यास्तत्तत्‌-सन्दर्भतः 
पृथक्कृत्य वैदिकप्रक्रियायां विभिन्नाध्यायेषु 
पठितानि। तत्र तत्र च तत्तत्‌ सूत्राणां विश्लेषणार्थ 
तेन 'अदिप्रभृतिम्यः शपः', 'जुहोत्यादिभ्यः श्लुः 
इत्यादीनि सूत्राण्यपि आवर्तितानि। तस्यायं प्रयासः 

अधिभाररूपेण अध्येतृणां मानसपटले आरोपित 
इव प्रतिभातीति सुस्पष्टम्‌ | अनेन प्रयासेन 
छात्राणां वैयाकरणानां च न हि महान्‌ उपकारो 
विहितः। वैदिकभाषायाः ऐतिहासिक - 
स्वरूपज्ञानतो$पि जिज्ञासवो वञ्चिता इत्यत्र न 
कोऽपि विसंवाद: | 
पाणिनेर्हि मतानुसारं वैदिकलौकिक- 
संस्कृतयोर्न कोऽपि मौलिको भेदो वर्तते | द्वेऽपि 
भाषे ऐतिहासिकरूपतः पूर्वा पररूपेण 
सम्बन्धसूत्रबद्धे वर्तेते, किन्तु अष्टाध्यायीतः 
छन्दः स्वरूपविश्लेषकाणि सूत्राणि पृथक्कृत्य तेषां 
सो दाहारण-व्याख्यानात्‌ तयोः रूपयोः 
वास्तविक-सम्बन्धस्य परिज्ञानमेव न भवति। 
अनेके जिज्ञासवो भ्रमजालबद्धाः सञ्जायन्ते एतयोः 
स्वरूपविषये। तेषां कृते वैदिकभाषा कापि अपूर्वा 
संस्कृतेतरभाषारूपेण उपस्थिता भवति । 
विद्वन्मण्डल्यां सामान्यतो धारणेयं : 'रूढमूला 
वर्तते यद्‌ अष्टाध्याय्याः सूत्राणां क्रममङ्गं विधाय 
भट्टोजिदीक्षितेन सिद्धान्तकौमुद्यां या हि परिपाटी 
प्रवर्तिता, तया परिपाट्या प्रतिपित्सूनां महान्‌ 
उपकारो भ॑वति, किन्तु पर्यालोचनयाऽस्या 
धारणायाः वास्तविक आधारो न दृश्यते | विभिन्नेषु 
सन्दर्भेषु यानि सूत्राणि प्रकृतसन्दर्भतः उद्धृत्य 
तत्तद्रूपसंसाधनाय विभिन्नेषु प्रकरणेषु 
उपनिबद्धानि। तत्र तेषां सूत्राणाम्‌ अथीवबोधः 
वृत्तिटिप्पण्यादिं विना न सम्भवतीति सुविदितमेव | 
उदाहरणार्थं पाणिनेरष्टाध्याय्याः सप्तमाध्यायस्य 
तृतीयपादे पठितानि त्रीणि सूत्राणि उल्लेखनीयानि 
सन्ति। तानि च “शमामष्टानां दीर्घः श्यनि" 
'ष्ठिवुक्लमुचमां शिति', “क्रमः परस्मैपदेषु" एतानि 
सूत्राणि पूर्वापरक्रमतया एकत्रैव पठितयोः 


“ष्ठिवुक्लमुचमां शिति, क्रमः परस्मैपदेषु ' 
इत्युभयोरपि सूत्रयोर्भवति। एतद्धि सर्वेषां 
बोधगम्यं भवति। छात्राणामपि बोधः स्वल्पेनैव 
प्रयासेन जायते, किन्तु भट्टोजिदीक्षितः एतेषां 
सूत्राणां प्रत्येकं सूत्रं भिन्नभिन्नसन्दर्भे निबबन्ध। 
एतेन तत्र तत्र सन्दर्भे उपन्यस्तयोः 
परवर्तिसूत्रयोरर्थावबोधः कठिनः सञ्जातः। 

एतेषु सूत्रेषु प्रथमं हि भट्टोजिदीक्षितेन 
दिवादिगणे पठितम्‌ | अवशिष्टे च द्वे सूत्रे भ्वादिगणे 
पठिते वर्तेते। तत्र खलु “शमामष्टानां दीर्घः श्यनि' 
इत्येतत्‌ सूत्रस्य पठनाभावाद्‌ एतत्‌ सम्यकृतया 
ज्ञातु न शक्यते यत्‌ परवर्तिनि गणे पठितात्‌ 
“शमामष्टानां दीर्घः श्यनि’ इति सूत्रात्‌ 
दीर्घपदस्यानुवृत्तिः कथं भवतीति। तत्र हि छात्राणां 
जिज्ञासा शान्तये अष्टाध्याय्याः समुल्लेखः 
परमावश्यकः सञ्जायते। तत्र छात्राः संसूच्यन्ते 
गुरुभिर्यदष्टाध्याय्यां पूर्व शमामष्टानां दीर्घः श्यनि' 
इति सूत्रं पठितं वर्तते। ततः परं “ष्ठिवुक्लामुचां 
शिति' इति, तदनन्तरं 'क्रमः परस्मैपदेषु' इति 
सूत्रम्‌। अतः पूर्वं पठितात्‌ 'शमामष्टानां दीर्घः 
श्यनि' इत्यतो दीर्घ इति पदं परवर्तिनोः 
सूत्रयोरनुवर्तते। अपरा च समस्या 'ष्ठिवुक्लमुचमां 
शिति, क्रमः परस्मैपदेषु" इति सूत्रयोर्मध्ये पठितात्‌ 
वा भ्राशम्लाशभ्रमुक्रमुक्लमुत्रसित्रुटिलषः' 
इत्येतत्सूत्रात्‌ समुत्पद्यते यत्‌ ह्येतत्‌ सूत्र 


` विकल्पतो निर्दिष्टेभ्यः भ्राशभ्लाशेत्यादिभ्यः धातुभ्य 


श्यन्‌विकरणं विदधाति। सुतरां छात्राणां 
जिज्ञासाऽसमाहिता एव तिष्ठति यत्‌ 
एतत्सूत्रानन्तरं पठिते 'क्रमः परस्मैपदेषु' इति 
सूत्रे दीर्घपदस्यानुवृत्तेः कि रहस्यमिति। अतः 
अष्टाध्यायी-परम्परा एव अध्ययनाध्यापनाय च 
साधीयसीति निःशङ्कं वक्तुं शक्यते। + 

(१) 
आतड्कवादे ननु रक्तवादः 
साहित्यशास्त्रे रति-तत्त्ववाद: | 
श्री शङ्कुके लोल्लट-नायके च 
विवेच्यमाने खलु नैकवादः 
(२) 
सेनां विना राष्ट्र-जयस्य वाद: 
परोक्ष-सञ्चालनके विवादः | 
गृहे गृहे ताण्डवता-प्रवादः 
आतड्टुवादो ह्यतिरिक्तवादः | | 
(३) 
शुद्धे द्ययोः पक्षणते विनाशे 
भवत्यहो सैन्य-विनाशवादः। 
परन्नवीने खलु सर्वनाशे 
ह्यातङ्कवादो ह्यतिरिक्तवादः | | 
(४) 
प्राप्ते जये राष्ट्र-पराजिते वा 
शान्तिश्च सर्वैरनुभूयते वै । 
कालप्रमाणावधि शून्यवादे 


ह्यातङ्कवादः खलु वादराजः || 


(९) 
लोकाय चिन्ता नहि युद्धकाले 
मयं च सीमासु गृहान्तरे नो । 
गृहे गृहे मृत्यु - विचारवादः 
'आतङ्कवादो ह्यतिरिक्तवादः || 


-डा. वासुदेवकृष्णः चतुर्वेदी 
प्रधान-सम्पादकः 

'ब्रजगन्धा' (संस्कृत-त्रैमासिकम्‌ ) 
रामाश्रमः, कृष्णपुरी, मथुरा (उ.प्र) 


(६) 
गृहे न शान्तिर्विपिने न शान्तिः 
पाने न शान्ति: शयने न शान्तिः । 
` न मन्दिरे 'चर्च' गते च शान्तिः 
आतङ्कवादे खलु नास्ति शान्तिः | | 
(७) 
आतङ्क - नामा खलु तत्र ह्यस्ति 
यत्र क्वचिद्‌ गच्छति नाशवादः | 
'बाबा मृता वा महिला मृता वा 
व्यथा-विहीनो ह्यतिरिक्तवादः || 
(८) 
छायाख्यवादे च रहस्यवादे 
गुप्तेषु विद्दद्मिरहो विवादे | 
सर्वातिरिक्तो भयभीतिवादः  _ 
आतड्कवादो जननाशवादः | | 
(६) न 
वादा अनेके रसरीति-शास्त्रे 
वृद्धिं प्रकुर्वन्ति विचार -तन्त्रे | 
परन्नवीने जना नाशवादे 
आतङ्कवादः खलु चिन्तनीयः || 
(१०) 
मुम्बाख्ये नगरे दृष्ट्वा, गस्तिमासे विनाशनम्‌ | 
पञ्चविंशतिथौ तत्र ह्यातङ्काष्टकमीरितम्‌ || 

(१) 
भारते रामचर्चाऽपि दूरीकृता 
त्वया विस्मृता 


राजसौख्याय रामाऽरयः सञ्चिता 


भाजपे! ब्रूहि सत्यं, व्यथा नोचिता || 


(२) 
राम लाला अयोध्या सभी आयेंगे 
मन्दिरोद्धार तत्रैव कुर्वामहे । 
सर्वथाऽसत्यमित्थं विचिन्त्याशु वै 


रामभक्ताः परास्ता हि मे निर्णयः || 


(३) 
मस्जिदे नो विवादस्त्वया वर्धितः 
'वोट'-हेतोः विजानन्ति देशे जनाः || 
आडवाणी-रथो मार्गगर्ते गतः 
भाजपे! ते यशः गर्त-मध्ये गतः।। 
४) 
नेतृवर्ग-प्रधाना जनाश्चागताः 
प्राप्य सङ्गं त्वया या मतिर्धारिता | 
ते सुखं चाप्य जाने क्व चान्तर्हिताः 
भाजपे! ब्रूहि सत्यं व्यथा नोचिता || 


(९) 
निर्धना दीन-वृद्धास्त्वया नार्चिताः 
पण्डितानां महत्तापि सम्बाधिता | 
एक-गेहे पिता पुत्र सम्पूजिता 
भाजपे! ब्रूहि सत्यं व्यथा नोचिता || 


६) 
पापिनो वैदिकाः शासकैर्मानिता 
यौवनारम्भकाले त्वया चार्चिता। 


(दयः) 


“डा. वासुदेवकृष्णः चतुर्वेदी 
रामाश्रमः, कृष्णपुरी, मथुरा (ऊ 


राज्यपालाक्षरैस्ते कथं पूजिता 
भाजपे! ब्रूहि सत्यं व्यथा नोचिता।। 


(७) 
पण्डिताः मौनमालम्ब्य गेहे स्थिताः 
गालिदानैः रुषा शापदातुं गता: | 
स्वेच्छया भ्रष्टशीलाः जनाः मोदिताः 
भाजपे! ब्रूहि सत्यं व्यथा नोचिता।। 


८ 
ाष्ट्रसेवा-परा घोर - गर्ते गता, 
शास्त्रसेवा-परा निर्धनत्वं गताः | 
नेतृवर्गांधिपूजा-रताः हर्षिताः, 
भाजपे! ब्रूहि सत्यं व्यथा नोचिता || 
ES) 
संस्कृतज्ञाः स्वयं सेव्यभावं गताः, 
अर्धमर्धं विधानेन मोदं गताः | 
शत्रवश्चाडुकाराश्च वृद्धिं गताः ` 
भाजपे! ब्रूहि सत्यं व्यथा नोचिता || 
(१०) के 7; 
घातकाः हिंसकाः नेतृवर्गार्चिताः, 
बन्धने संस्थितास्ते बहिश्चागताः | 
शीलयुक्ताः बुधाः कष्टमापादिताः 
भाजपे! ब्रूहि सत्यं व्यथा नोचिता || 
(99) 
नीचभावं गताश्चोच्चभावे स्थिता 
बुद्धिमन्तोऽपि लोकेष्बुधैस्तर्जिताः | 
रक्षका: भक्षकत्वं गताश्चर्चिता 
भाजपे! ब्रूहि सत्यं व्यथा नोचिता | | 
कू 

प्रण) 


आरम्म- 

पौडीनगरम्‌। पौडीनगरकेन्द्रात्‌ १४ किमीमिते 
दूरस्थिते ब्रिगेडियर विद्याघरजुयाल- 
संस्कूत-विद्यालये राष्ट्रिय-संस्कृत-संस्थानेन 
प्रायोजितस्य अनौपचारिक-संस्कूत- 
शिक्षणकेनद्रस्य शुमारम्मः सञ्जातः। कार्यक्रमस्य 
मुख्यातिथि धनेश्वरी नेगी खण्ड-विकास- 
अधिकारिणी अस्मिन्‌ अवसरे आशां प्राकटयत्‌ 
यत्‌ सर्वासां भाषाणां जनन्याः संस्कृतभाषायाः 
प्रचारे प्रसारे एतादृशानि सम्माषण-केन्द्राणि 
नूनम्‌ उपयोगीनि सन्ति। 

सां उक्तवती यत्‌ उत्तराञ्चलस्य 
संस्कृतिः देवसंस्कृतिः अस्ति, यस्याः वर्णनं 
संस्कृतभाषायां विद्यते | 

कार्यक्रमस्य विशिष्टातिथिः रा.स्व.से. 
सङ्घस्य जनपदीयप्रचारकः श्री मयङ्कः 
उक्तवान्‌ यत्‌ संस्कृतसम्माषणं व्यवहारे सर्वत्र 


मवति चेत्‌ संस्कृतमाषा जनभाषा भविष्यति । 


कार्यक्रमस्य अतिथिः पत्रकारः गणेश- 


लिक जन ट्क 


आश्विन २०६१ विक्रमाब्दः 


खुगशालः उक्तवान्‌ यत्‌ अनेन कार्यक्रमेण एतत्‌ | 
क्षेत्रम्‌ आदर्शकेन्द्रम्‌ इति विकसितं भविष्यति। 
कार्यक्रमस्य .अध्यक्षतां विद्यालयस्य प्रबन्धक: | 
प्यारेलाल-जुयालः कूतवान्‌। सः संस्कृतं प्रति | 
आत्मनः समर्पणम्‌ अभिव्यक्तवान्‌ | | 
अस्मिन्‌ अवसरे ग्रामपन्चायत-अधिकारिणी | 
रजनी घिल्डियाला, संस्कृतशिक्षकः गजेन्द्र- । 
जुयालः पौडीस्थितस्य अनौपचारिकसंस्कृत- | 
शिक्षण केन्द्रस्य शिक्षक: गोविन्दप्रसाद: सरस्वती | 
शिशुमन्दिरस्य प्रधानाध्यापिका श्रीमती विद्यावती, | 
शिक्षिका कु. सुनीता, मन्दिरसमितेः कोषाध्यक्ष: | 
भगतराम-नौटियालः, देवेन्द्र-जुयालः, रमेश- | 
बहुगुणः, बीरबलसिंह-बिष्टः, वीरेन्द्र, मनोजादयः, | 
उपस्थिताः आसन्‌। कार्यक्रमस्य सञ्चालनं, 
केन्द्रशिक्षकः कुलदीप: मैन्दोला कूतवान्‌। | 
'राजकीयस्नातकोत्तरमहाविद्यालये | 
पिथौरागढे अनौपचारिकसंस्कृतशिक्षण- 
केन्द्रस्य उद्घाटनं सञ्जातम्‌ 
पिथौरागढम्‌। अत्र राजकीय -स्नातकोत्तर - 
महाविद्यालये राष्ट्रिय-संस्कृत-सं स्थानेन 
नवदेहलीद्वारा सञ्चालितस्य त्रैमासिकस्य 


त्क | 

अनौ पचारिक-संस्कृ तशिक्षणकेन्द्रस्य 
समारोहपूर्वकम्‌ उद्घाटनम्‌ अभवत्‌ | 
मुख्यातिथिः कर्नल रामदत्तजोशी 
कार्यक्रमस्य शुभारम्मं दीपं प्रज्ज्वाल्य कृतवान्‌ | 
स्वसम्बोधने असौ उक्तवान्‌ यत्‌ अस्माक चत्वारो 
वेदाः, षद्शास्त्राणि, अष्टादश पुराणानि च 
सर्वाण्यपि संस्कृतभाषायाम्‌ एव लिखितानि 
सन्ति। संसारे अद्य यदपि दृश्यते तत्‌ सर्व 
सहस्राणि वर्षाणि पूर्वम्‌ अस्माकं सं संस्कृतग्रन्थेषु 
लिखितम्‌ आसीत्‌। संस्कृत-भाषायाः प्रचाराय 
संस्कृतस्य ज्ञानं आवश्यक वर्तते | सर्वेषु 
विद्यालयेषु संस्कृतभाषा अनिवार्या भवेत्‌ इति। 
अस्मिन्‌ अवसरे स्वकीये अध्यक्षीये 
सम्बोधने महाविद्यालयस्य समाजशास्त्रस्य प्रभारी 
डा. मीना शर्मा उक्तवती यत्‌ संस्कृतं मम 
प्रियो विषयः अस्ति | संस्कृतभाषा रत्नानां 
भाण्डारम्‌ अस्ति। कार्यक्रमस्य विशिष्टातिथिः 
पीताम्बर अवस्थी उक्तवान्‌ यत्‌ चरित्रनिर्माणाय 
सस्कृतभाषायाः ज्ञानं परमावश्यकम्‌ अस्ति | 
विभागस्य प्रवक्ता डॉ. मुकेशकुमारः 
उक्तवान्‌ यत्‌ सामान्यजनः अपि सरलतया 
सस्कृतसम्माषणं कुर्यात्‌ इति अस्य कार्यक्रमस्य 
प्रमुखम्‌ उद्देश्यं वर्तते। केन्द्रसंयोजकः 
डॉ. आर.एस गङ्गवारः समेषाम्‌ अतिथीनाम्‌ 
अभिनन्दनं कृतवान्‌। कु. सरस्वती गङ्गवारा, 
पार्वती जोशी, अनीता धामी इत्यादयः 
संस्कूतगीतिकां सस्वरं प्रस्तुतवत्यः। 
विभागाध्यक्षा डॉ. आभा शर्मा 


आगन्तुकानाम्‌ अतिथीनाम्‌ आभारं प्रकटितवती| ` 


डॉ. हेमलता पाठका कार्यक्रमस्य 


सञ्चालनं कृतवती। शान्तिपाठपुरस्सर 


कार्यक्रमस्य समापनम्‌ अभवत्‌। 
संस्कृतभाषायां चरित्रनिर्माणस्य 
शक्तिः अस्ति . | -कर्मयोगी 
देहरांदूनम्‌। “संस्कृतभाषायां चरित्रनिर्माणस्य 
शक्तिः अस्ति। अनया भाषया जनः सुसंस्कृतः 
भवति। संस्कृतं संस्कृतिः च उभे परस्परं 
समाहिते स्तः। अस्माकं वेदाः उपनिषदः सर्वे 
संस्कृतभाषायां निहिताः सन्ति। तान्‌ ज्ञातुं 
सस्कृतज्ञानं परमावश्यकम्‌ अस्ति | 

उक्तविचारान्‌ प्रकटितवान्‌ देव 
संस्कृति-विश्वविद्यालयस्य कुलसचिवः डा. आर 
पी. कर्मयोगी। सः अत्र मङ्गलादेवी 
इण्टरमीडिएट-विद्यालये राष्ट्रिय-संस्कृत - 
संस्थानेन सञ्चालितस्य अनौपचारिक -- 
संस्कृतशिक्षणकेन्द्रस्य उद्घाटनावसरे 
सरस्वतीमातुः समक्षं दीपं प्रज्ज्वाल्य कार्यक्रमस्य ` 
उद्घाटन प्रकटयति स्म। 

डॉ. कर्मयोगी उक्तवान्‌ यत्‌ शब्दैः एव 
व्यकितित्त्वम्‌ अभिधीयते यदि वयं राष्ट्र प्रगतिशील 
द्रष्टुम्‌ इच्छामः, तर्हिं संस्कृतं प्रति विचारः 
अवश्यमेव करणीयः। सः उक्तवान्‌ यत्‌ एतेषु 
केन्द्रेषु विद्यार्थी साक्षात्‌ प्रयोगपूर्वक संस्कृतं 
शिक्षते, येन सः इमां भाषां ज्ञात्वा अस्यां 
शोधकर्मणि प्रवृत्तः भविष्यति| | 


सितम्बर २००४ ईसवीयाब्दः 

कार्यक्रमस्य अध्यक्षः शिवनाथसंस्कृत- 
महाविद्यालयस्य प्राचार्यः डा. सूर्यमोहनभट्टः 
उक्तवान्‌ यत्‌ संस्कृतभाषाया: त्रयः श्रेष्ठा: मुनयः 
संसारस्य सर्वश्रेष्ठं व्याकरणं निर्मितवन्तः | ते 
सन्ति पाणिनिः, पतञ्जलिः, कात्यायनश्च। 
संस्कृतभारत्याः प्रयासेन समाजे संस्कृतं प्रति 
जागरूकता वर्धिता अस्ति | वयं सर्वे मिलित्वा 
एतं प्रयासं गतिमन्तं कुर्युः इति समयस्य 
आवश्यकता अस्ति | 

विद्यालयस्य प्रधानाचार्य: डॉ. बुद्धदेवशर्मा 
केन्द्रसंयोजकश्च उक्तवान्‌ यत्‌ सम्पूर्णे 
उत्तराञ्चले एतादृशानि ३७ केन्द्राणि जनान्‌ 
संस्कृतं शिक्षयन्ति। यत्र कश्चिदपि जनः 
आगत्य २०० रूप्यकाणां पुस्तकानि क्रीत्वा 
निःशुल्क संस्कृतं शिक्षितुं शक्नोति। सः 
अतिथीनां -माल्यार्पणेन स्वागतं कृतवान्‌। 

इत्तः पूर्वं श्रवणकुमारः शान्तिप्रसाद 
डङ्गवालः च सरस्वतीवन्दनां वैदिकं मङ्गलाचरणं 
च कृतवन्तौ । कार्यक्रमस्य सञ्चालनं 
' केन्द्रशिक्षकः चागेन्द्रवर्थवालः कृतवान्‌ | अस्मिन्‌ 
अवसरे अनेकेषां केन्द्राणां शिक्षकाः विद्यालयस्य 
शिक्षकाः कल्पतसिंह-रावतः, मधु-कुकसाला, 
श्रीमारतादयः संस्कृतानुरागिणः जनाः 


ज्ञान जी जी तपरिंवनीं 
-श्री शैलेनद्राचार्य - महाराजः 
संस्थापकाध्यक्षः, सनातनधाम 
विरला फार्म, हरिपुरकलां, हरिद्वारम्‌ (उत्तराञ्चलम्‌) 


मुरादाबाद-चन्दौसी-बदायूँ नगरेषु सनातन- 
धर्मयात्राप्रसङ्गैन कदाचिदहं श्रीरघुनाथसस्कृतमहा- 
विद्यालय चन्दौसी नामके स्थानेऽब्रजम्‌। 
तत्रत्याध्यापक-प्राचार्यादि जनमुखैः ज्ञानदानप्रसङ्ग ज्ञान 
जी जी, ज्ञान जी जी, इति शाब्दम्‌ 
आकर्ण्य विशदपृथुल-कीर्त्यास्तस्या: महाजनमोहल्लास्थे 
निवासे सोत्सुकमहमगच्छम्‌। तत्र लब्धतृप्ति-आतिथ्य- 
क्रियेण मया यदधिगतं तदत्रोल्लेखाह मन्यते विशेषतः 
संस्कृतसंस्कृतिसनातनधर्मसेविनां ध्यानाकर्षणाय। 

अग्रवालेति परम्परायां श्रीमत्‌ हरप्रसाद 'बहेडी 
वाले' तनयात्वेन जातेयं गोस्वभावा ज्ञानवती 
अष्टादशवर्षदेशीय एव वयसि मञ्जुलेति नाम्नीं पुत्री 
प्रसूय वैधव्यग्रस्ततां प्राप्ता। ततः प्रभृति ग्रासीभूतेऽपि 
भौतिकान्धकारस्य अलौकिकप्रकाशमन्वेषमाणयानया 
सरस्वतीसमाराधनारब्धाया,येन क्रमशः इण्ट्रैस, 
इण्टरमीडियेट, बी. ए. एम. ए, परीक्षाः समुत्तीर्य, भरतीया 
गर्ल्स-कालेजे गुरुगुरुतरं पदं प्राप्य शिक्षाक्षेत्रे 
कीर्तिरर्जिता। 

नरवर-विहारघाटादिधर्मप्रधान्ेषु विद्यागृहेषु 
सुविदितयानया हरिद्वारस्थे प्रभुतानन्दाश्रमेऽपि स्थानं 
प्राप्तम्‌। वस्तुविशेषार्थिनां याचकानां कृते, त्वियं 
कामधेनुरिव मन्यते| अज्ञातवेदना मनस्विनीयं गृहप्राप्तानां 
ज्ञात-वेदनां दूरीकतुं सर्वभावेन यतते। अहर्निशं 
प्रभुकीर्तनपरायणी, संस्कृताध्ययनाध्यापनरता, 
परमनिस्पृहा, लोककल्याणी, ज्ञानजीजीयं भौतिकशरीरेण 
जर्जरत्वं गतापि आन्तरनिर्जरत्वं भजते। 'मारतोदयः' 
पत्रिका - परिवारस्य सहायतया सहयोगेन चाहं । 
विद्वत्पक्षतः तस्यै उपहरेः स्तुतिं इमाम्‌ - | 


र सती साध्वी शुभा सभ्या सरला धर्मजीवना | 
: आसन्‌। + ज्ञानजीजी चन्दौसीस्था सर्वनम्या तपस्विनी || 
| शिरतोदय | आश्विन २०६१ विक्रमाब्दः (७५) 

“कर उत्तराञ्चल - संह्कृतम्‌ “48० 


(१) 
देवभूमिरितीयं या सा देवत्व-प्रकाशिनी । 
किं देवत्वमिति ब्रूयादुत्तराञ्चलसंस्कृतम्‌ ।। 


(२) 
किं स्वरूपा किमाधारा किमपेक्षात्र संस्कृतम्‌ | 
विवेको नास्ति यस्येष स कि मित्रन्नु संस्कृतम्‌ || 
(३) 
नेपालसीमप्रान्तोऽयं पार्वतीशिवसंस्कृतिम्‌ | 
पालयेदत्र मा भूद्‌ वै प्रज्ञादोषस्तु स्वार्थिनाम्‌ || 


(४) 
ऋषिर्मन्त्री महाराजो मनीषी लोक-सेवकः । 
संस्कृतस्यैव ज्ञानेन लोके देवत्वमागताः ।। 


(९) 
हरिद्वार: कोटद्वारो नैनीतालादि-द्वारकाः । 
देवभूम्यर्थसिद्ध्यर्थ घटिता प्रभुभिः स्वयम्‌ ।। 
(६) | 
गङ्गा सरस्वती सौरी सङ्गमोत्थप्रयागता | 
पदे पदे देवभूम्याः महिमानं प्रचक्षते ।। 


- डा. रामकुष्णशर्मा नौटियालः 
चिदविलासः, हरिपुर कलां, 
पत्रालयः रायवाला, देहरादूनम्‌ (उत्तराञ्चलम्‌ ) 
संस्कृत - महिमा .. 

(७) 
नरनारायण-व्यास-कालिदासादि-सेविता | 
देवतात्मा देवभूमिरत्र भारत - संस्कृतम्‌ || 

(Cu) | 
संस्कारैः संस्कृतं प्रोक्तं चिद्विलास-सुखावहम्‌ । 
ऋषिर्भिर्मुनिभिर्यस्य वागर्थौ प्रतिपांदितौ  ।। 

अल 
ज्ञानं यस्य सविज्ञानं भूर्भुवः स्वः प्रसारितम्‌। . 
विश्वेदेवा यस्य रूपं प्रकाशयन्ति सर्वथा ।। 
उत्तराञ्चलोदयः 
(१०) . 
स्वायत्तशासनादेष भारतं शिक्षयेत्‌ पुनः | 
उदित एतदर्थ हि प्रदेश उत्तराञ्चलः ।। 
प्रश्‍नाः 
(३) ` 
सम्यक्‌ संदृश्यते किं वा स्थितिः देवगिरोऽत्र भोः! | 
व्याख्यानीयन्तु विद्वद्भिर्विकल्प इव दर्शने || 


विशेषः - 'उत्तराञ्चल - संस्कृतम्‌' इत्यस्य लेखकः डा0 रामकुमारकृष्णशर्मा नौटियालः 
शास्त्रमर्मज्ञः,पूर्वसंस्कृतशिक्षा - प्रशासकश्चास्ति।-एतत्‌ शीर्षकं क्रमशः 


प्रकाश्यते। अत्र टिप्पण्योऽपि स्वागतार्हाः। 
सितम्बर २००४ ईसवीयाब्दः 


(शारतौदयः > 


-सम्पादक: 

( १२-१३ ) 
वैदुष्यं छात्रवृत्तिश्च विद्यालय-प्रबन्धनम्‌ । 
सम्मानो माननीयानां विश्वविद्यालयादयः || 


शिक्षकेकादमी लोक-शासनराजनीतिकाः | 
प्रश्‍नायन्ते सचिन्तन्तु सर्वथैव मनीषिणाम्‌ || 


जागृयामः 


(१४) 
उपेक्षा संस्कृतस्यास्य देवभूमौ तु दुस्सहा | 
जाग्रन्तु सांस्कृताः देवाः लोककल्याणहेतवे || 
(१९) 
यस्य क्वापि गतिर्नास्ति तस्य किं संस्कृते गतिः? | 
सिद्धान्तस्यास्य वक्तारं दूरीकुर्वन्तु संस्कृतात्‌ || 


समाधानम्‌ 
ह (१६) 

बुधाः सम्प्रति कुर्वीरन्‌ संम्भूय हितचिन्तनम्‌ । 

संस्कृतस्य यथा सर्वे प्राप्नुयुरात्मतोषणम्‌ || 
(१७) 

को वरो कोऽवरो विद्वान्‌ प्रतिस्पर्धा तु पातिनी । 

अनयापादिताः सर्वे ह्यवराः जन-सन्निधौ ।| 
(१८) 

सम्मावयेयुनिर्दम्मं सारस्वत-सुखप्रदम्‌ | 

निर्णयेयुः शिवं वर्त्म सरस्वत्याः समर्चने ।। 


—२४६४०५ 


, (संस्कृत-मासिकम्‌ )| 


| हरिद्वारस्थितस्य ज्वालापुरीय-गुरुकुलमहाविद्यालयस्य मुखपत्रम्‌ 
गारताीदवय 
2.0. 


भरत-वाक्यम्‌ 
(२१) 


सच्छात्राचार्यधीमन्तः सारस्वत-रसैषिणः । 
अवगाहन्तु भारत्या आनन्दामृतसागरम्‌ || 


मुद्रकेण, प्रकाशकेन डॉ. हरिगोपालशास्त्रिणा ज्वालापुरीये 'अनुभव प्रिंटिंग प्रेस' मुद्रणालये मुद्रापयित्वा 
भारतोदयः' मासिकं पत्रं प्राकाश्यं नीतं हरिद्वारस्थितया ज्वालापुरीय-गुरुकुलमहाविद्यालयसभया । 
सम्पादकः डा. हरिगोपालशास्त्री 

(१६) 
क्लैव्यं मा स्म गमः विद्वन्‌ ह्यात्स्सत्वं विभावय । 
आत्मैव ह्यात्मनो बन्धुरात्मैव रिपुरात्मनः || 
(२०) 
सच्चिदानन्दरूपोऽयं प्रसादः सेत्स्यते सताम्‌ | 
रमतां सुर-वाण्यां वै भवतां मानसं सदा || 


J 


१ 
दै 


